

# آپ کے امتحانات

آپ کو کیا جاننے کی ضرورت ہے

## آپ کے امتحانات

یہ رہنما کتابچہ آپ کو بتاتا ہے کہ آپ کو اپنے امتحانات کے بارے میں کیا جاننے کی ضرورت ہے۔ اس میں ضروری معلومات اور قواعد موجود ہیں جو آپ کو امتحانات شروع ہونے سے پہلے ضرور پڑھنے چاہیں، حتیٰ کہ اگر آپ اس سے پہلے بھی امتحانات دے چکے ہوں تو پھر بھی۔

یہ ضروری ہے کہ آپ اس رہنما کتابچے میں دیے گئے قواعد کو سمجھیں اور ان پر عمل کریں، جو اس بات کو یقینی بناتے ہیں کہ امتحانات ہر ایک کے لئے منصفانہ ہوں۔

اگر آپ کو قواعد کے بارے میں یقینی طور پر معلوم نہیں ہے تو، اپنے استاد یا لیکچرر سے بات کریں۔ وہ آپ کو یہ بتانے کے اہل ہوں گے کہ اگر آپ قوانین کو توڑ دیتے ہیں تو کیا ہوسکتا ہے۔ ہوسکتا ہے آپ کو اپنے والدین یا کیئرر (دیکھ بھال کرنے والے) کے ساتھ ان معلومات کا اشتراک اور تبادلہ خیال کرنا مفید معلوم ہو۔

تیاری کرو، پرسکون رہو اور اپنی پوری کوشش کرو۔

یہاں پر آپ کو بہت سی مددگار معلومات مل جائیں گی۔ [www.sqa.org.uk/learners](http://www.sqa.org.uk/learners)

### اضافی مدد

اگر آپ کو اضافی مدد کی ضرورت ہو تو، آپ کو یہ دکھانے کا مساوی موقع فراہم کرنے کے انتظامات کیے جاسکتے ہیں کہ آپ کیا جانتے ہیں اور آپ کیا کرسکتے ہیں۔ آپ کو ان انتظامات کے بارے میں ہم سے پوچھنے کی ضرورت نہیں ہے۔ اگر ضروری ہو تو آپ کا اسکول یا کالج آپ کے لئے انتظام کرے گا۔

اگر آپ ان انتظامات کے بارے میں مزید جاننا چاہتے ہیں تو اپنے استاد یا لیکچرر سے بات کریں۔

## امتحانات کیلئے آپ کی تیاری

### نظام الاوقات

آپ امتحان کا ٹائم ٹیبل [www.sqa.org.uk/timetable](http://www.sqa.org.uk/timetable) پر دیکھ سکتے ہیں۔

اپنے امتحانات کے اوقات کو اپنے اساتذہ یا لیکچرز کے ساتھ بھی ہمیشہ دوبارہ چیک کیا کریں ، کیونکہ اسکول اور کالج آغاز کے اوقات میں تھوڑی سی تبدیلی کر سکتے ہیں۔

اس بات کو یقینی بنائیں کہ آپ جانتے ہیں کہ آپ کون سے امتحانات دے رہے ہیں ، اور کب اور وہ کہاں دے رہے ہیں۔

اپنے اس استاد یا لیکچرر سے پوچھیں جو اس دن ایس کیو اے امتحانات کا انچارج ہوگا۔ آپ کو یہ جاننے کی ضرورت ہے کہ یہ کون ہے لہذا اگر آپ دیر سے پہنچیں تو آپ ان کو اطلاع دے سکتے ہیں۔

### SQA ایپ

امتحان کے وقت آپ کی مدد کرنے کے لئے مفت ایپس موجود ہیں

<insert MyExams graphic>

**MyExams** ایپ آپ کو اپنا ذاتی ٹائم ٹیبل بنانے اور دیکھنے ، نوٹس کو شامل کرنے اور آپ کے ذاتی ٹائم ٹیبل کو دوسرے کیلنڈرز میں شامل کرنے کی سہولت فراہم کرتی ہے۔

<insert MyStudyPlan graphic>

**MyStudyPlan** ایپ ذاتی مطالعہ کا منصوبہ بنا کر آپ کو نظر ثانی کا انتظام کرنے میں مدد فراہم کرتی ہے۔

آن لائن پرسنل ٹائم ٹیبل بلڈر کا استعمال کر کے آپ اپنا ذاتی امتحان ٹائم ٹیبل بھی بنا سکتے ہیں۔

[www.sqa.org.uk/studyplan](http://www.sqa.org.uk/studyplan) پر مزید معلومات حاصل کریں۔

### ماضی کے پرچے

آپ پچھلے امتحانات کے پرچوں کی مدد سے مشق کر کے اپنے امتحانات کی تیاری کر سکتے ہیں۔

آپ ان کو [www.sqa.org.uk/pastpaperinfo](http://www.sqa.org.uk/pastpaperinfo) سے مارکنگ کی ہدایات کے ساتھ ڈاؤن لوڈ کر سکتے ہیں

### آپ کا Scottish Candidate Number

آپ کا سکاٹش امیدوار نمبر (SCN) آپ کا ذاتی شناختی نمبر ہے۔ ہمارے سسٹم آپ کی کامیابیوں کو ریکارڈ کرنے اور اُن کا پتہ چلانے کے لئے آپ کے SCN کا استعمال کرتے ہیں۔

آپ کا اسکول یا کالج آپ کو یہ بتا سکے گا کہ آپ کا SCN کیا ہے۔ اس بات کو یقینی بنائیں کہ آپ اپنے امتحانات سے پہلے اسے جانتے ہو۔ آپ کو اپنے امتحانات کے جوابات کے کتابچے پر اسے صاف لکھنے کی ضرورت ہوگی۔

اپنی مدد کرنے کے لئے ، آپ اس گائیڈ (یا کارڈ کی طباعت شدہ کاپی) کے پچھلے حصے سے کارڈ کاٹ سکتے ہیں اور اپنی تفصیلات بشمول اپنے SCN کو پُر کر سکتے ہیں۔ آپ کو یہ کارڈ امتحان کے کمرے میں لے جانے کی اجازت ہے ، لیکن آپ کو اس پر کچھ اور نہیں لکھنا چاہئے۔

اگر آپ کارڈ پر کچھ اور لکھتے ہیں تو امتحان میں آپ کا داخلہ منسوخ ہو سکتا ہے۔ اس کا مطلب یہ ہو سکتا ہے کہ آپ کوئی نتیجہ حاصل نہیں کرتے۔

### یقینی بنائیں کہ آپ کی تفصیلات درست ہیں

نتائج کے دن اپنے سرٹیفکیٹ کے حصول کو یقینی بنانے کیلئے چیک کریں کہ آپ کے اسکول یا کالج کے پاس آپ کی صحیح تفصیلات موجود ہیں ، بشمول آپ کا صحیح نام اور پتہ۔

آپ اپنے MySQL اکاؤنٹ میں لاگ ان کر کے اپنی ذاتی تفصیلات چیک کر سکتے ہیں۔ اگر آپ کا پہلے سے اکاؤنٹ نہیں ہے تو ، آپ [www.mysql.org.uk](http://www.mysql.org.uk) پر ایک نیا اکاؤنٹ بنا سکتے ہیں۔

اگر آپ کی کوئی بھی ذاتی تفصیلات تبدیل ہو جاتی ہے ، یا موسم گرما میں تبدیل ہونے والی ہے تو ، آپ کو گرمیوں کے وقفے سے پہلے اپنے اسکول یا کالج کو ضرور بتانا ہوگا۔

### آپ کی معلومات

ہم آپ کے بارے میں معلومات آپ کے اسکول یا کالج اور آپ کی مقامی اتھارٹی سے حاصل کرتے ہیں۔ ہم آپ کے امتحانات کے پرچوں اور دیگر تشخیصی مواد سے بھی معلومات اکٹھی کرتے ہیں۔

یہ تمام معلومات آپ کی کوالیفیکیشنز سے متعلق ہیں اور ہم اسے استعمال کرتے ہیں تاکہ:

- آپ کے لئے SQA امتحانات اور تشخیص کا انتظام کریں
- سکاٹش کوالیفیکیشنز سرٹیفکیٹ فراہم اور جاری کریں
- وہ خدمات مہیا کریں جن کے لئے آپ نے استدعا کی ہے ، جیسے کہ MySQL
- . آپ کے سوالات کے جوابات دیں
- قانون شکنی کے ثبوت کی تحقیقات کرنا – جو غلط اعمال کے طور پر جانے جاتے ہیں۔

ہم اسے تحقیقی مقاصد اور اعدادوشمار تیار کرنے کے لئے بھی استعمال کرتے ہیں۔

ہم آپ کی کچھ معلومات دوسری تنظیموں ، جیسے سکاٹش گورنمنٹ ، یونیورسٹیوں اور کالجوں کے داخلہ خدمات (UCAS) ، آپ کے اسکول یا کالج ، اور ہماری خدمات فراہم کرنے والی دوسری تنظیموں کو بھی فراہم کر سکتے ہیں۔ ہم آپ کی معلومات کو کیسے استعمال کرتے ہیں کے بارے میں [www.sqa.org.uk/privacystatement](http://www.sqa.org.uk/privacystatement) پر آپ مزید معلومات حاصل کر سکتے ہیں۔

آپ کے بارے میں جو معلومات ہمارے پاس ہیں آپ اس کی ایک کاپی طلب کر سکتے ہیں۔ آپ [www.sqa.org.uk/requestpersonalinifications](http://www.sqa.org.uk/requestpersonalinifications) پر اس کام کے کرنے کا طریقہ معلوم کر سکتے ہیں۔ - 'How do I make a Subject Access Request' کے نیچے دیکھیں۔

## آپ کے نتائج

### اپنے نتائج حاصل کرنا

آپ کو اگست میں ڈاک کے ذریعہ اپنے امتحانات کے نتائج موصول ہوں گے۔

آپ کا اسکول یا کالج بھی آپ کے نتائج حاصل کرے گا۔ اگر آپ نے UCAS کے ذریعہ یونیورسٹی یا کالج میں درخواست دی ہے تو وہ بھی آپ کے نتائج حاصل کریں گے۔

اگر آپ کو نتائج کے دن اپنا سرٹیفکیٹ نہیں ملتا ہے تو اپنے اسکول یا کالج سے فوری رابطہ کریں۔ وہ آپ کو آپ کے نتائج بتاسکیں گے اور یہ معلوم کرنے کے لئے ہمارے ساتھ کام کریں گے کہ آپ کے سرٹیفکیٹ کا کیا ہوا ہے۔

## MySQA

MySQA آپ کو اپنے نتائج تک آن لائن رسائی دیتا ہے۔ ایک بار سائن اپ کرنے کے بعد ، آپ ٹیکسٹ میسج یا ای میل کے ذریعہ اپنے نتائج وصول کرنے کا انتخاب کرسکتے ہیں۔ آپ پھر بھی ڈاک کے ذریعہ اپنا سرٹیفکیٹ وصول کریں گے۔

ٹیکسٹ میسج یا ای میل کے ذریعہ اپنے نتائج حاصل کرنے کے لئے آپ کو [www.mysqa.org.uk](http://www.mysqa.org.uk) پر سائن اپ کرنے کی ضرورت ہوگی۔

یاد رکھیں ، اگر آپ MySQA کے لئے سائن اپ کرنے کے بعد اپنا موبائل نمبر یا ای میل پتہ تبدیل کرتے ہیں تو آپ کو اپنا ٹیکسٹ میسج یا ای میل وصول کرنے کے لئے اپنی تفصیلات کو اپ ڈیٹ کرنے کی ضرورت ہوگی۔

## مدد

ایسی مفید ویڈیوز ہیں جو آپ کے سرٹیفکیٹ کی وضاحت کرنے میں مدد کرتی ہیں۔ آپ انہیں [www.sqa.org.uk/certificate](http://www.sqa.org.uk/certificate) پر دیکھ سکتے ہیں۔

آپ عمومی سوالات کے جوابات [www.sqa.org.uk/faqs](http://www.sqa.org.uk/faqs) پر حاصل کرسکتے ہیں۔

آپ امیدواروں کے انکوائری فارم آن لائن [www.sqa.org.uk/candidateenquiryform](http://www.sqa.org.uk/candidateenquiryform) پر پُر کر کے ہم سے رابطہ کرسکتے ہیں۔

اگر آپ کے سرٹیفکیٹ کے بارے میں کوئی سوالات ہیں تو ، براہ کرم ہماری امیدوار ایڈوائس لائن سے رابطہ کریں۔ آپ 0345 279 1000 پر کال کرسکتے ہیں یا [customer@sqa.org.uk](mailto:customer@sqa.org.uk) پر ای میل کرسکتے ہیں

## ریزلٹس سروسز (Results Services)

ہماری خدمات برائے نتائج آپ کی مدد کے لئے موجود ہیں:

- امتحان کے دوران ، اگر کسی امتحان میں آپ کی کارکردگی متاثر ہوئی ہے ، یا آپ غیر معمولی حالات جیسے موت یا سنگین بیماری کی وجہ سے امتحان میں نہیں جاسکے ہیں
- نتائج کے دن کے بعد ، اگر آپ کو اپنے گریڈ کے بارے میں کوئی خدشات ہیں

اگر آپ کو اپنا سرٹیفکیٹ سمجھ نہیں آتا ہے یا آپ کو لگتا ہے کہ کچھ غلط ہے تو اپنے اسکول یا اپنے کالج کے اسٹوڈنٹ ریکارڈز ڈیپارٹمنٹ سے رابطہ کریں۔

اگر میرے سرٹیفکیٹ کا گریڈ صحیح نہیں لگتا ہے تو کیا ہوگا؟  
آپ کو اپنے اسکول یا کالج سے اپنے خدشات پر فوری تبادلہ خیال کرنا چاہئے۔ اگر وہ سمجھتے ہیں کہ آپ کا گریڈ  
ممکنہ طور پر غلط ہے تو وہ ہمیں آپ کے کام کا جائزہ لینے کے لئے کہہ سکتے ہیں۔ اس جائزے کو ترجیح دی  
جاسکتی ہے اگر آپ کے پاس یونیورسٹی یا کالج میں ایک ایسی مشروط جگہ ہے جو آپ کے گریڈ پر منحصر ہے۔

آپ کا اسکول یا کالج آپ کو ہماری نتائج کی خدمات کے بارے میں پوری تفصیلات دے سکے گا۔ آپ  
سے بھی مزید معلومات حاصل کر سکتے ہیں۔ [www.sqa.org.uk/resultsservices](http://www.sqa.org.uk/resultsservices)

## امتحان والے دن

### امتحان کے لئے پہنچنا

امتحان شروع ہونے سے کم از کم 10 منٹ قبل آپ کو کمرہ امتحان سے باہر پہنچنا چاہئے۔ اگر آپ کو دیر ہو گئی ہے تو آپ کو لازمی طور پر اس دن SQA امتحانات کے انچارج استاد یا لیکچرار کو اطلاع دینا ہوگی۔ وہ آپ کو آگاہ کریں گے کہ کیا آپ امتحان میں بیٹھ سکتے ہیں۔

اگر اس دن غیر متوقع طور پر کچھ ہو جائے اور میری کارکردگی متاثر ہو ، یا میں امتحان نہیں دے سکتا تو کیا ہوگا؟  
آپ یا آپ کے والدین یا کیئرر کو جلد سے جلد آپ کے اسکول یا کالج سے رابطہ کرنا چاہئے۔

وہ آپ کے آپشنز پر تبادلہ خیال کرنے کے اہل ہوں گے اور یہ کہ آیا آپ 'غیر معمولی حالات' کو مدنظر رکھے جانے کے مستحق ہوں گے یا نہیں۔ اس کے لئے ، آپ کے اسکول یا کالج کو ہم سے رابطہ کرنے کی ضرورت ہوگی۔ انہیں امتحان کے 10 دن کے اندر یہ کرنا ضروری ہے ، لہذا یہ واقعی اہم ہے کہ آپ ان سے جلد از جلد بات کریں۔

### ممنوعہ اشیاء

ممنوعہ اشیاء وہ چیزیں ہیں جو آپ کو امتحان کے کمرے میں اپنی مختص نشست یا ڈیسک پر آپ کے ساتھ نہیں ہونی چاہیں، جب تک کہ وہ آپ کے امتحان سے متعلق طے شدہ انتظام برائے جائزہ کے ایک جز کے طور پر ہماری جانب سے منظور نہ ہوں۔

ممنوعہ اشیاء میں مندرجہ ذیل شامل ہیں:

موبائل ٹیلیفون

الیکٹرانک آلات جیسے آئی پوڈ ، ٹیبلیٹس ، اسمارٹ واچز یا کوئی دیگر آلات جو معلومات کو اسٹور کرتے ہیں یا انٹرنیٹ سے متصل ہو سکتے ہیں

اضافی معلومات - کتابیں ، نوٹ ، خاکے یا کاغذ ، اور کچھ بھی جو آپ کے کپڑے یا جسم پر لکھا ہوا ہے

پنسل کے تھیلے (کیسز) یا کیلکولیٹر کے تھیلے

کیلکولیٹر ، سوائے امتحانات کے ان پرچوں کے جہاں کیلکولیٹروں کی اجازت ہے

ڈکشنریاں ، سوائے امتحانات کے ان پرچوں کے جہاں ڈکشنریوں کی اجازت ہے



Mobile phone



Electronic devices such as iPods, tablets, smartwatches or any other device that can connect to the internet or stores information



Books, notes, sketches or paper including anything written on your clothes or body



Pencil case/calculator case



Calculator - except in specified exams



Dictionary - except in specified exams

اس سے پہلے کہ آپ امتحان کے کمرے میں اپنی نشست پر جائیں ، اپنے بیگ اور جیب کو احتیاط سے چیک کریں تاکہ یہ یقینی بنائیں کہ یہ چیزیں آپ کے پاس نہیں ہیں۔ آپ کو کسی ممنوعہ چیز کو ہرگز اپنی نشست پر نہیں لے جانا چاہئے۔ آپ کو پہلے سے منصوبہ بندی کرنی چاہئے اور انہیں کسی محفوظ جگہ پر چھوڑنا چاہئے۔

جب کسی امتحان میں مخصوص اشیاء کی اجازت دی جاتی ہے تو ، آپ کو یہ یقینی بنانا ہوگا کہ وہ SQA کے ضوابط کو پورا کرتی ہیں۔ آپ کا استاد یا لیکچرار آپ کو مزید معلومات فراہم کرنے کے قابل ہوں گے۔ آپ کو یہ یقینی بنانا ہوگا کہ یہ اشیاء آپ کو ایسی معلومات تک رسائی نہیں دیتیں ہیں جو آپ کو امتحان میں لینے کی اجازت نہیں ہے۔ امتحان کے دوران آپ کو کوئی سامان دوسروں کو دینے کی اجازت نہیں ہے۔

### نگران / انویجیلیٹرز

امتحانات کی نگرانی کرنے والے افراد کو ” انویجیلیٹرز “ کہا جاتا ہے۔ ان کا کام یہ یقینی بنانا ہے کہ آپ کے امتحانات قواعد کے مطابق ہوں اور یہ کہ قواعد منصفانہ طور پر لاگو ہوں۔ آپ کو لازمی طور پر ان کی ہر ہدایت کو سننا اور اس کی پیروی کرنا ہوگا۔

اگر کسی امتحان کے دوران آپ کے ساتھ غیر متوقع طور پر کچھ ہوتا ہے ، جیسے طبیعت خراب ہونا ، تو آپ کو فوری طور پر انویجیلیٹرز کو بتانا چاہئے۔

### سوالات کے پرچے اور جوابی کتابچے

یہ ضروری ہے کہ آپ اپنے سوالات کے پیپر کے سامنے والی ہدایات کو پڑھیں اور درست مضمون اور سطح کی جانچ کریں۔

آپ کو مندرجہ ذیل دو میں سے ایک ملے گا:



• مشترکہ سوالات کا پیپر اور جوابی کتابچہ – آپ کو کتابچے کے سامنے والے صفحے پر ، فراہم کردہ خانوں میں اپنی تفصیلات صاف طور پر پُر کرنا ہوں گی۔

یا

• ایک علیحدہ سوالات کا پیپر اور جوابی کتابچہ – آپ کو فراہم کردہ خانوں میں ، جوابی کتابچے کے سامنے والے صفحے پر واضح طور پر اپنی تفصیلات پُر کرنا ہوں گی۔

اگر آپ کاغذ کے اضافی پرچے استعمال کرتے ہیں تو ، آپ کو لازمی طور پر ہر شیٹ پر اپنا نام ، سکائٹس امیدوار نمبر (SCN) اور اسکول یا کالج کا نام لکھنا چاہئے اور ان کو اپنے جوابی کتابچے میں رکھنا چاہئے۔

اگر آپ کو اضافی کاغذ کی ضرورت ہو تو ، اپنا ہاتھ اٹھائیں اور انویجیلیٹر سے پوچھیں۔ کچھ مضامین میں ، آپ کو جوابی کتابچے کے آخر میں اضافی صفحات یا گراف پیپر ملیں گے۔

اپنے سوالات والے پیپر کے ذریعے اس وقت تک کام کریں جب تک کہ آپ سوالات کے پیپر کا اختتام ( END OF QUESTION PAPER ) نہ دیکھیں۔ اس کے بعد آپ کو جواب دینے کے لئے مزید کچھ نہیں ہوگا۔

سوالات کے پیپر میں ، جن صفحات پر کوئی سوال یا ہدایات نہیں ہیں ان پر خالی صفحہ / BLANK PAGE لکھا ہو گا۔ کوئی بھی صفحہ مکمل طور پر خالی نہیں ہونا چاہئے۔ اگر آپ کو سوالات کے پیپر کے اختتام سے پہلے ایک مکمل خالی صفحہ مل جاتا ہے تو ، انویجیلیٹر کو بتائیں۔

### اپنے جوابات لکھنا

آپ کو سیاہ یا نیلی سیاہی والا قلم استعمال کرنا چاہئے۔ جیل قلم کا استعمال نہ کریں کیونکہ یہ مدہم ہو جاتی ہیں۔

یہ اہم ہے کہ مارکر (نمبر لگانے والے) آپ کی تحریر کو پڑھ سکیں۔ وہ آپ کے کام کو پڑھنے کے لئے پوری کوشش کریں گے ، لیکن اگر آپ کی تحریر کو پڑھنا مشکل ہے تو وہ نمبر دینے کے قابل نہیں ہوں گے۔ بغیر لکیروں والے صفحات پر لکھتے وقت ، لکیروں کے درمیان تقریباً 1 سینٹی میٹر کی جگہ چھوڑنے کی کوشش کریں۔

کچھ مضامین میں ، خراب ہجے اور اوقاف نہ دینے کے نتیجے میں بھی نمبر نہیں دیئے جاسکتے ہیں۔ اگر آپ کو اس بارے میں ، یا اپنی لکھائی کے متعلق کوئی خدشات ہیں تو اپنے استاد یا لیکچرر سے بات کریں۔

اگر آپ کسی سوال پر ایک سے زیادہ بار کوشش کرتے ہیں تو کسی بھی رف ورک، یا کسی ناپسندیدہ جواب کو کاٹ دینے کو یاد رکھیں۔

### کمرہ امتحان سے جانا

اگر آپ جلدی فارغ ہوتے ہیں یا جتنا آپ امتحان دے سکتے ہیں وہ مکمل کر لیتے ہیں، اور آپ کمرہ امتحان چھوڑنا چاہتے ہیں تو ، اپنا ہاتھ اٹھائیں اور انویجیلیٹر سے جانے کی اجازت طلب کریں۔ اگر امتحان ایک گھنٹہ سے زیادہ لمبا ہے تو ، انویجیلیٹر آپ کو 30 منٹ کے بعد جانے کی اجازت دے سکتا ہے۔ اگر امتحان ایک گھنٹہ سے کم ہے تو ، آپ کو امتحان کے اختتام تک امتحان کے کمرے میں ہی رہنا چاہئے۔

جانے سے پہلے ، آپ کو انویجیلیٹر کو اپنے امتحان کے تمام پرچے دینے ہوں گے ، بشمول کوئی جوابی کتابچہ ، اضافی شیٹس ، سوالیہ پیپرز اور ڈیٹا بکلیٹ۔ اگر آپ کمرہ امتحان چھوڑنے سے پہلے اپنے انویجیلیٹر کو امتحانات کے پرچے نہیں دیتے ہیں تو متعلقہ پیپر کے لئے آپ تمام نمبر گنوا سکتے ہیں۔

### ڈیسک

زیادہ تر اسکولوں اور کالجوں میں ، آپ کو ہر امتحان کے لئے ڈیسک یا سیٹ نمبر دیا جائے گا۔ اس بات کو یقینی بنائیں کہ ہر امتحان سے پہلے آپ اس نمبر کو جانتے ہو۔

## انصاف

امتحان کے دوران ہر ایک کو منصفانہ طور پر اپنی بہترین کارکردگی کا موقع ملنا چاہئے۔ امتحان کے دوران دھوکہ دہی اور پریشانی پیدا کرنا دوسرے امیدواروں کے ساتھ ناانصافی ہے۔ دھوکہ دہی اور غیر منصفانہ سلوک (امیدواروں کی بدعملی) کی مثالوں میں درج ذیل شامل ہیں۔

- کمرہ امتحان میں اپنی نشست پر اپنے ساتھ ممنوعہ اشیاء رکھنا
- کسی اور کیلئے امتحان میں بیٹھنا یا اپنی جگہ کسی اور کو امتحان دینے کے لئے بٹھانا
- امتحان کے کمرے میں خلل ڈالنے والا رویہ
- ناشائستہ ، گستاخانہ ، اشتعال انگیز یا امتیازی زبان یا تصاویر استعمال کرنا
- کسی دوسرے شخص سے نقل کرنا
- ملی بھگت – دوسرے امیدواروں کے ساتھ اس انفرادی عمل پر کام کرنا جو لازمی طور پر آپ کا اپنا کام ہونا چاہئے
- علمی سرقہ (پلیجرزم)۔ مناسب طریقے سے ذرائع کا حوالہ دینے میں ناکام رہنا یا کسی اور کے کام کو اپنے کام کے طور پر پیش کرنا

کسی بھی دھوکہ دہی یا غیر منصفانہ رویے کے آپ کے نتائج اور آپ کے مستقبل پر سنگین اثرات مرتب ہو سکتے ہیں۔ اس میں نمبروں کو کھونا ، نچلا درجہ حاصل کرنا یا آپ کی تعلیمی اہلیت (کوالیفیکیشن) کا منسوخ کرنا شامل ہو سکتا ہے۔ آپ کا اسکول یا کالج اس کے بارے میں مزید وضاحت کر سکتا ہے۔

## بیگ کور کے اندر ( SCN کارڈ بھی شامل کرنا )

### یاد رکھیں

- ✓ وقت سے پہلے پہنچیں – امتحان شروع ہونے سے کم از کم 10 منٹ پہلے۔
- ✓ صحیح سامان لے کر آئیں – کالی یا نیلی سیاہی والا قلم وغیرہ لائیں۔
- ✓ چیک کریں کہ آپ کے پاس اپنی نشست پر کوئی ممنوعہ اشیاء تو نہیں ہیں۔
- ✓ چیک کریں کہ آپ کو امتحان کا صحیح پرچہ دیا گیا ہے۔
- ✓ اپنے کام کے ہر ٹکڑے پر اپنا نام ، SCN اور اپنے اسکول یا کالج کا نام لکھ دیں (بشمول الگ الگ جوابی کتابچوں اور جوابی شیٹس پر بھی)۔
- ✓ صاف صاف طور پر لکھیں تاکہ مارکر آپ کے جوابات پڑھ سکیں۔
- ✓ تمام ہدایات پڑھیں اور انویجیلیٹر کے ہر اعلان کو غور سے سنیں۔
- ✓ ہر اس رف عمل کو کاٹ دیں جو آپ کے جواب کا حصہ نہیں ہے۔
- ✓ امتحان ختم ہونے تک کمرے میں ہی رہیں۔ آپ صرف انویجیلیٹر سے اجازت لے کر ہی جلد روانہ ہو سکتے ہیں۔

- x کسی قسم کی ممنوعہ اشیاء کو اپنی نشست پر نہ لے جائیں۔
- x خلل ڈالنے والا رویہ اختیار نہ کریں یا خلل نہ ڈالیں۔
- x کسی اور سے نقل نہ کریں۔
- x اپنا کیا ہوا کام کسی اور کو نہ دیں۔
- x کسی اور کے ساتھ سامان کا اشتراک نہ کریں۔
- x اپنے جوابات میں کوئی ناشائستہ ، گستاخانہ ، اشتعال انگیز یا امتیازی زبان یا تصاویر استعمال نہ کریں۔

براہ کرم اپنے سکاٹش امیدوار نمبر کارڈ کو پھاڑ کر علیحدہ کر لیں۔

### SCN کارڈ

مرکز کا نام:

آپ کا نام:

پیدائش کی تاریخ:

سکاٹش امیدوار نمبر:

### اہم نوٹ

- کارڈ پر اپنے مرکز کا نام ، اپنا نام ، تاریخ پیدائش اور SCN نمبر لکھیں۔
- اگر کارڈ پر کوئی غیر مجاز معلومات ملتی ہیں تو ، آپ کا امتحان میں داخلہ منسوخ ہو سکتا ہے اور آپ کو کوئی نتیجہ نہیں مل سکتا ہے۔
- اپنے اسکول یا کالج کو فوری طور پر اپنے مستقل گھر کے پتے میں کسی تبدیلی کے بارے میں بتائیں۔
- اگر یہ کارڈ گم ہو جائے یا خراب ہو جائے تو آپ کو متبادل کارڈ نہیں مل سکتا ہے۔

کسٹومر رابطہ سنٹر

ٹیلیفون: 0345 279 1000

ویب سائٹ: [www.sqa.org.uk](http://www.sqa.org.uk)

BD7899 فروری 2020